

SCRIPT OF EVENING GOJRI NEWS BULLETIN 07MAR 2026
1700HRS

اوننگ گوجری نیوز بولیٹن 07 مارچ 2026

یوہ آکاشوانی جموں بے نصرت چوہدری تے طارق ابرار تیں خبر سُنو۔

HEADLINES

۱۔ لیفٹیننٹ گورنر منوج سنہانے اج پوتر شیوکھوڑی گپھا مانہ بنیادی ڈھانچہ گی بہتری تے آرائش گا کماں گو افتتاح کرتا واں کہیو جے مقدس مقامات مہاری قدیم روایات نانہ دوبارہ تیں زندہ کریں۔

۲۔ سماجی بہبود غی وزیر سکینہ اتو نے خواتین غی کامیابیاں نانہ سہرايو تے کہیو کہ اج خواتین معاشرہ غا ہر شعبہ مانہ نمایا کردار ادا کررئی ہیں تے ملک غی ترقی مانہ اپنو حصو ادا کررئی ہیں۔

۳۔ پولیس غا ڈائریکٹر جنرل نلین پربھات نے اج اونتی پورہ مانہ مجموعی سلامتی صورتحال ، انسداد دہشت گردی غی کاروائی تے امن۔و۔قانون غا حالات غو ، جائیزو لین واسطے ایک تفصیلی جائیزہ میٹنگ غی صدارت کی۔

۴۔ کھامنی گا قتل غے خلاف احتجاج تیں بعد لگائی گئی پابندی ختم کردتی گئی ہے۔
۵۔ محکمہ موسمیات غے مطابق، اج تیں جموں کشمیر غا موسم مانہ تبدیلی آن غا امکان ہیں۔

LG-SHIV KHORI

لیفٹیننٹ گورنر منوج سنہانے اج پوتر شیوکھوڑی گپھا مانہ بنیادی ڈھانچہ گی بہتری تے آرائش گا کماں گو افتتاح کیو۔ یہ کم جے ایس ڈبلیوگروپ نے اپنی سماجی ذمے داری گے تحت مکمل کیاہیں۔ اس موقعہ ور لیفٹیننٹ گورنر منوج سنہانے جے ایس ڈبلیوگروپ گاجپنرمین سجن جنڈل کا اس تاریخی اقدام واسطے شکریو ادا کیو۔ اجتماع سنگ خطاب کرتاں واں لیفٹیننٹ گورنر منوج سنہانے کہیو جے وے اس اقدام ناں انسانیت کاسانجھا ورثہ واسطے اک بڑی خدمت تے مہربانی سمجھیں۔ انہاں نے کہیو جے شیوکھوڑی ما بنیادی ڈھانچہ گی بہتراس گل گواعلان ہے جے مہاری قدیم روایت گا مقدس مقامات ناں دوبارہ زندہ کیوجاریوہے تے انہاں ناں نوئیں زندگی دتی جارہی ہے۔

INT'L WOMEN'S DAY -JMU

عالمی یوم خواتین غا موقع ور جموں غا ابھی نو تھیٹر مانہ ایک خصوصی پروگرام منعقد کیو گیو۔ اس تقریب غو اہتمام مشن شکتی تے محکمہ سماجی بہبود نے فن۔و۔ثقافت تے زبان بارے ادارہ جموں کشمیر غا اشتراک سنگ کیو۔ پروگرام غے دوران بکھ بکھ شعباں مانہ نمایاں خدمات انجام دین آلی کئی خواتین نانہ اعزاز سنگ نوازیو گیو۔ اس موقع ور سماجی بہبود غی وزیر سکینہ اتو مہمان خصوصی گا طور ور موجود تھیں۔ اجتماع سنگ خطاب کرتا واں انہاں نے خواتین غی کامیابیاں نانہ سہرايو تے کہیو کہ اج خواتین معاشرہ غا ہر شعبہ مانہ نمایا کردار ادا کررئی ہیں تے ملک غی ترقی مانہ اپنو حصو ادا کررئی ہیں۔ بعد مانہ

آج سنیچر آله تیہاڑے پورا کشمیر ما زندگی معمول ور آگنی ته حکام نه بندش ہٹا دتی ہیں کیوں جے ایران گا سپریم لیڈر آیت الله خامنه ای کی ہلاکت تیں بعد پورے ہفتے بندش لگی رہیں حکام نه کہیوجے سلامتی دستاں نه سری نگر گالال چوک سیٹی سینٹرس میت کجھ علاقاں ور لائی گئی رکاوٹاں ناں ہٹا دتوہے۔ بندش گے دوران لوکاں گا جمع ہون ور پابندی لائی گئی تھی۔ سری نگر شہر گا لال چوک ته کجھ دوجا علاقاں ماں آج دوکان ته دوجا کاروباری ادارہ دوبارہ تیں کھل گیتے عوامی اورنجی آمدورفت معمول گے مطابق بحال ہوگئی۔

RAJOURI TALENT HUNT

ضلع انتظامیہ راجوری نه 10 مارچ ناہہ بیٹی بچاؤ بیٹی پڑھاؤ مہم غے تحت ٹیلنٹ ہنٹ مقابلان گا انعقاد غو اعلان کیو ہے۔ اس پروگرام غو مقصد ضلع ماہہ نوجوان صلاحیتاں ناہہ فروغ دینو ته خواتین ناہہ باختیار بنانو ہے۔ بچہ ته بچی بکھ بکھ قسم غا تخلیقی سرگرمی جسران کہ گیت، رقص، مسوری، ساز بجان ماہہ حصو له سکیں۔ حکام غے مطابق یہ مقابلہ طلبہ ناہہ اپنی صلاحیت دسن غو ایک اچھو موقعو فراہم کرے ته اُن ماہہ اعتماد پیدا کرے۔ ته اس سنگ صنفی مساوات غے پیغام ناہہ وی فروغ لبے غو۔

ANEMIA TESTING CAMP (BYTE)

سمگرشکشا مہم گے تحت محکمہ تعلیم نه ہلاک میڈیکل افسر دفتر منڈی کی سنجھیالی نال گورنمنٹ گرلز ہائرسکینڈری سکول منڈی ما خون کی کمی کی جانچ ته علاج گواک کیمپ منعقد کیو۔ اس کیمپ گو مقصد سکولی طالب علماں ما خون کی کمی گابارہ ما بیداری پیدا کرنوتے اس بیماری کی ویلے سر جانچ ته علاج ناں یقینی بنانوتھو کیمپ گے دوران کول کال گا لگ بہگ دوسو طالب علماں کی طبی جانچ کی گئی۔ طبی ٹیم نه طلبہ کاخون ما ہیموگلوبن کی جانچ کی ته جن طلبہ ما ہیموگلوبن کی مقدار کھٹ پائی گئی انہاں ناں ضروری طبی مشورہ ته علاج دتوکیو۔ اس بارہ ما زونل ایجوکیشن افسر منڈی انورخان نه اس طرح

Byte کہیو۔

WEATHER

محکمہ موسمیات نه پیشن گوئی کی ہے کہ آج تیں جموں کشمیر غا موسم ماہہ تبدیلی آوے گی۔ آج تیں 9 مارچ توڑی زیادہ تر موسم ابر آلود رے غو ته کجھ مقامات ور ہلکی بارش ہو سکے، جد کہ اونچا پہاڑی علاقاں ماہہ بکھ بکھ جگہاں ور ہلکی برف باری ہون غا امکان ہیں۔ 10 مارچ تیں زیادہ تر موسم ابر آلود رے غو ته مرکزی زیر انتظام علاقہ ماہہ خاص طور ور اونچا پہاڑی علاقاں ماہہ بکھ بکھ جگہاں ور ہلکی برف باری ہو سکے۔

COOP SOCIETIES RBN (BYTE)

ضلع رام بن ماں امداد باہمی سوسائٹیں گرایاں ناں اقتصادی طور ور باختیار بنان واسطے بنکتورول نبھاری ہیں ته زرعتی پیداوار ور خصوصی توجہ دین گے نال نال مقامی معیشت ناں باہدو دے رہی ہیں۔ ضلع کی کھڑی ہلاک ماں ملٹی پریزائیگریکلچرل کوآپریٹیو کریڈٹ سوسائٹی گے ذریعے اک فوڈپراسیسنگ یونٹ قائم کیوگیو ہے۔ اس طرح گا اقدام گے نال محکمہ

گو مقصد علاقہ تین مقامی طورور تیارکی گئی زراعتی مصنوعات ناں باہدو دینوبے۔ امدادباہمی شعبہ گے تحت فوڈ پروسیسنگ گا اقدامات نال روزگارگامواقع پیدا کرن مامددملے گی۔ تے علاقہ کی پیداوار کی بہترمارکیٹنگ گے ذریعے مقامی زمینداران کی آمدنی ماں باہدو ہوئے گو مزیدجانکاری دیناں واں ڈپٹی رجسٹرارکواپریٹیو سوسائٹیز رام بن پریانکاشرما نے اس Byte طرح کہیو۔
